

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

villūr naḍādūr śrī śrīnidhēḥ kṛtiṣu
॥ śrīviṭṭhalaviṣṭatiḥ ॥

This document has been prepared by
Sunder Kidāmbi
with the blessings of
śrī raṅgarāmānuja mahādēśikan
His Holiness śrīmad āṇḍavan śrīraṅgam

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ śrīviṭṭhalaviṣṭatiḥ ॥

kavitājītakallōlikanyakākāntavakṣasē |

karuṇādiguṇādhyāya kamalānidhayē namaḥ ॥

iṣṭakā bhagavatī sarasvatī

sāṃpratamaḥ bhavatu sā'nanē mama |

iṣṭakāśrayaśubhasvavigrahaḥ

viṭṭhalaḥ vimalamīrituḥ yatē ॥ 1 ॥

iṣṭakāpadi parassvayaḥ pumān

candrabhāgabhavadaśvakandharaḥ |

iṣṭakāpadiha paṇḍarīpurē

sāṃpratamaḥ jayati candrabhāgayā ॥ 2 ॥

śrī viṭṭhalaḥ nīlasarōjakāntiḥ

śrīcandrabhā'gādavalōkayantī |

atraiva nityaḥ sthitimādadhānā

śrīcandrabhāgēti nadī babhūva ॥ 3 ॥

śrīcandramadhyasthitamatra kṛṣṇaḥ

saktaḥ pṛthivyāmavalōkya yuktam |

śrīcandrabhā sā samupāgatā'tra

śrīcandrabhāgēti nadī babhūva ॥ 4 ॥

bhīmātmanō yātugaṇasya hantā

bhīmāgrajātēna nutō ya āsīt |

*bhīmānujātasya rathasya yantā
bhīmātaṭē saṃprati rājatē saḥ || 5 ||*

*bhīṣmasya mātā saridēva sōyaṃ
bhīmā bhavavyājadavānalasya |
bhīmānujaprēyasi jātakāmā
bhīmābhidhānā vahatīha ramyā || 6 ||*

*iṣṭakā candrabhā candramā viṭṭhalaḥ
candrabhāgā tatastadpadālaṃbinī |
candrabhāgābhidhā sarvadā sannidhiṃ
saṃvidhāyātra sā satsarit krīḍati || 7 ||*

*puṇḍarīkavadahō nayanam tē
puṇḍarīkanayanam tadusanti |
puṇḍarīkasujanē nayanam tē
puṇḍarīkanayanō'si vastutaḥ || 8 ||*

*tapasāṃ tatparamuttamaṃ tapaḥ
piturārādhanamityavaimyaham |
pitṛśuśrūṣuvarasya darśanē
sa bhavāniṣṭakayā tapasyati || 9 ||*

*udgatā vinihitā padāmbujē
tāvakē jayati dēvakīsuta |
iṣṭakāni dadatī natātmanāṃ
puṇḍarīkakarasaṅgakōmalā || 10 ||*

*nāmbujē na munināthamānasē
nā'pi nandabhavanē na mātari |*

tiṣṭhatīha yadihēṣṭakātalē
puṇḍarīkakalitē kṛtādarah || 11 ||

iṣṭakā rukmiṇī paṇḍarī nāyaka !
śrīpadāmbhōjasandhāriṇī sāvṛgatā |
iṣṭakārūpiṇī rājatē niścitaṃ
yāṃ samāsthāpayaśśrīyutō bhāsatē || 12 ||

iṣṭakāstāḥ parāḥ kāṭhakē pāṭhitā
ānayan saśramō mānavō nō bhavēt |
iṣṭakāṃ matpadaikāśrayāṃ pūjayan
iṣṭakāmāptimānastu bhūbhūṣaṇam || 13 ||

ityasau viṭṭhalaśśrīdayācōditaḥ
paṇḍarīpattanē puṇḍarīkārcitaḥ |
iṣṭakāṃ kāñcana śrīmatīmāśrita -
ścandrabhāgāntikē cāru saṃśōbhatē || 14 ||

iṣṭakānanamuśanti rāghavam
tvāmamī budhavarāḥ piturgirā |
iṣṭakāpadamihātha yādavam
pūjakasya mahataḥ piturgiram || 15 ||

iṣṭakāpathajanānuṣaṅgataḥ
pāpamāgatamapōhituṃ param |
iṣṭakāpadamihāvṛnataḥ prabhuṃ
viṭṭhalaṃ bhaja vimōkṣyasē tataḥ || 16 ||

iṣṭakā jagati sarvatō janāḥ
kaṣṭakālavaśagā dadhatyagham |

iṣṭakāpadamamuḥ vinamya tē
spaṣṭakā bhuvi bhavantu śōbhanāḥ || 17 ||

rādhāvakraṇantavāgvibhramāḍhyaṃ
vaśyaṃ kṛtvā svai rasairmārgamadhyē |
rōdhōvakra candrabhāgāsvabhūmā
kṛṣṇāśliṣṭā gāhatē'sau rasāntaḥ || 18 ||

candraṃ tvaṃ manasā'sṛjaḥ kila purā tasyā'tha bhā viṭṭhala !
sā cāgrē subhagā'pagā pravahati śrīcandrabhāgābhidhā |
pāpasthākṣaramapyahō ! na sahatē puṇyasvarūpā yataḥ
tasmāt pēna vinā janaissamuditā śrīcandrabhāgēti sā || 19 ||

aṣṭadikṣu śrutādaṣṭanārīśvarā -
daṣṭabhūtipradādaṣṭamīsaṃbhavāt |
aṣṭamūrtyānatādaṣṭavarṇēditā -
diṣṭakāvasthitādiṣṭamanyanna mē || 20 ||

paṇḍarpūriti nāmadhēyamahitē divyassthalē krīdataḥ
vaidarbhīsahitasya yādavamaṇēssaumyēṣṭakāvartinaḥ |
kandarpasya pitusstavō'yamuditaḥ śrīśrīnidhērvāñnidhē -
rvaidarbhīsubharītimān vijayatē sarvēṣṭakāmapradaḥ || 21 ||
|| iti śrīviṭṭhalaviṃśatiḥ samāptā ||